

حکومت کی جانب سے شہری بنیادی ترقیاتی امور کیلئے تجاویز طلب

- لکھنؤ: ۲۱ فروری ۲۰۱۹ء

اتر پردیش حکومت نے شہروں کی مربوط ترقی کو یقینی بنانے کیلئے منطقی کمشنروں، ضلع مجسٹریٹوں، ہاؤسنگ اینڈ یوٹیلٹی بورڈ کے کمشنر، سبھی ڈیولپمنٹ اتھارٹیوں کے ڈپٹی چیرمین، اسپیشل ایریا ڈیولپمنٹ اتھارٹیوں کے چیرمین نیز تمام میونسپل کمشنروں سے شہری بنیادی ترقیات سے وابستہ 13 امور کیلئے تجاویز طلب کی ہیں۔

اس ضمن میں پرنسپل سکریٹری رہائش اور شہری منصوبہ بندی جانب نٹن رمیش گوکرن کے ذریعہ جاری سرکلر کے مطابق جن شہری بنیادی ترقیات سے متعلق تجاویز طلب کی گئی ہیں، ان میں ٹریفک اصلاحات، میسنگ لنک روڈ، پارکنگ کی تعمیر، سالڈ ویسٹ مینجمنٹ، عوامی اجابت گھروں کی تعمیر، شمسی توانائی، آبی ذخائر کی مرمت و دوبارہ قابل استعمال بنانا، ماسٹر پلان کے مطابق سڑک کی تعمیر، چوراہوں کی تزئین کاری، سڑکوں کی کشادہ کاری اور نو تعمیر، پارکوں کا قیام، فٹ اوور برج کی تعمیر نیز نئی نالیوں کی تعمیر اور پانی کی نکاسی کے بندوبست کو مستحکم کرنا شامل ہے۔

حکومت نے سبھی متعلقہ افسران اور ڈیولپمنٹ اتھارٹیوں کو ہدایت دی ہے کہ وہ ان سبھی کاموں سے متعلق تجاویز محکمہ رہائش اور شہری منصوبہ بندی کو فراہم کرائیں۔

☆☆☆☆☆